

تکملہ فتح الملہم کی خصوصیات و کمیزات

ڈاکٹر ظہر ہما *

Abstract

The discipline of hadith Studies is one of the richest and exclusive discipline of knowledge as its branches extends to hundred. The religious scholars had written thousands monographs concerning Hadith interpretations and explanations. Many voluminous works appeared and exist and each of them is a commendable contribution to hadith explanations. One of significant works on hadith explanations is "Takmila Fath al-Mulhim" that is the result of scholastic efforts of many years by Mufti Muhammad TaqiUsmani. This explanation of Hadith Book Muslim was originated and finished till the "section of Marriage" by AllamaShabbir Ahmad Usmani but he could not extend to it to the last chapter due to his political engagements and later his demise closed the chapter. MolanaTaqiUsmani completed the remaining work in 18 years and 09 months. Justice TaqiUsmani is undoubtedly a great muhaddis, scholar and researcher of this Era. This explanation may rightly be called a library in its own because of its gigantic material on Hadith, Fiqh as well as current issues. In this way, this explanation is a source of great help both of students and teachers of Hadith. This article deals with the Distinctive features of this explanation.

Key Words: Takmila Fath-al-Mulhim, Hadith, Sharah, Sahi Muslim

دوسری صدی ہجری کے بعد حدیث کی باقاعدہ تدوین شروع ہوئی اور تیسری صدی ہجری میں ائمہ سنی مشہور زمانہ تالیفات وجود میں آ گئیں۔ احادیث کی جمع و ترتیب اور تہذیب کا یہ سلسلہ چلتا رہا اور مختلف انداز سے محدثین احادیث کو ترتیب دینے کی خدمات سرانجام دیتے رہے لیکن اس میں جو تلقی بالقبول صحیحین کو حاصل ہو اور ان کی صحت پر امت مسلمہ کا جو اجماع ہوا، یہ مقام عظیم کسی اور مجموعہ حدیث کو حاصل نہ ہو سکا۔ علمائے کرام اس بات پر متفق ہیں کہ صحیحین کی شروع میں سے ابن حجر عسقلانی (۸۵۲ھ) کی فتح الباری بدرالدین عینی (۸۵۵ھ) کی عمدۃ القاری علامہ ابو زریابی بن شرف النووی (۶۳۶ھ) کی صحیح مسلم بشرح النووی، علامہ شبیر احمد عثمانی (۱۳۶۹ھ) کی فتح الملہم اور جسٹس تقی عثمانی کی تکملہ فتح الملہم کو اہم اور نمایاں مقام حاصل ہے۔ مفتی تقی عثمانی صاحب کی شرح ہذا دراصل شبیر احمد عثمانی کی شرح فتح الملہم کا تکملہ ہے۔ یہ صحیح مسلم کی عظیم الشان شرح ہے۔ علامہ شبیر احمد عثمانی نے چودہویں صدی ہجری کے وسط میں صحیح مسلم کی شرح فتح الملہم لکھنے کا آغاز کیا۔ آپ نے یہ شرح کتاب النکاح تک تحریر فرمائی تھی کہ مسلمانوں کے لیے پاکستان کی شکل میں ایک ایسے خطے کے حصول کی کاوشیں شروع ہو گئیں، جہاں مسلمان انگریزوں اور ہندوؤں کی غلامی سے نکل کر آزادی کی زندگی گزار سکیں۔ انگریزوں کی قوت اور ہندوؤں کی اکثریت سے مسلمانوں کے لیے ایک علیحدہ خطے کا حصول ایک خواب کی حیثیت رکھتا تھا۔ حضرت علامہ شبیر احمد عثمانی اس خواب کی عملی تعبیر میں سرگرم ہوئے تو تصنیف و تالیف کا کام رک گیا اور کتاب النکاح سے آگے نہ بڑھ سکا۔ یہاں تک کہ ۱۳۶۹ھ بمطابق ۱۹۴۹ء کو آپ اپنے خالق حقیقی سے جا ملے اور فتح الملہم کا یہ کام تشیخہ تکمیل رہ گیا۔ تقریباً پچاس سال کا عرصہ اسی طرح گذر گیا، یہاں تک کہ شرح ہذا کی تکمیل کے لیے اللہ تعالیٰ نے حضرت مولانا محمد تقی عثمانی کو منتخب فرمایا۔ انہوں نے اپنے والد ماجد حضرت مفتی اعظم پاکستان مولانا مفتی محمد شفیع کے حکم پر ۲۵ جمادی الاول ۱۳۹۶ھ کو اس کام کا آغاز کیا اور تقریباً پونے انیس سال کی خاموش محنت کے نتیجے میں اللہ تعالیٰ نے ۲۶ صفر ۱۴۱۵ھ کو مولانا محمد تقی عثمانی کے ہاتھوں

فتح الملہم کی تکمیل فرمادی۔ محمد تقی عثمانی صاحب موجودہ دور کے عظیم محقق، مدیر، مفسر، محدث اور مفکر ہیں۔ موصوف کی اس شرح میں یک جاتا محرثانہ اور محققانہ مواد مل جاتا ہے کہ صرف اسی ایک تصنیف کو متعلقہ مباحث میں ایک کتب خانہ کے قائم مقام قرار دیا جاسکتا ہے۔ اس طرح یہ تصنیف اساتذہ حدیث اور طالبان علوم نبوت کے لیے ایک گراں قدر علمی تحفہ، مباحث، معلومات، فوائد و نکات اور نادر تحقیقات و تنقیحات کا ایسا خزانہ بن گئی ہے جو انہیں سینکڑوں کتابوں کی ورق گردانی سے محفوظ کر دیتی ہے۔ مضمون ہذا مکملہ کی خصوصیات و کمالات سے متعلق ہے۔

۱۔ تعصب سے پاک

تکملہ فتح الملہم کی ایک نمایاں خصوصیت یہ ہے کہ شرح ہذا تعصب سے پاک ہے۔ مصنف موصوف تمام مسالک کی آراء مع دلائل مستند مصادر سے نقل کرتے ہیں اور پھر دلائل نقلیہ و عقلیہ کی روشنی میں ترجیحی رائے ذکر کرتے ہیں، خواہ وہ مسلک حنفی کے خلاف ہی کیوں نہ ہو۔ یہی وجہ ہے کہ باوجود حنفی ہونے کے بعض مسالک میں مفتی تقی عثمانی صاحب نے دیگر مسالک کی آراء کو راجح قرار دیا ہے۔ (۱)

عبدالفتاح ابو غندہ تکملہ ہذا کی اس خوبی کو یوں بیان کرتے ہیں:

ووثی البحث حقه من العرض والتحقیق فی نقل مذاہب الأئمہ، وسرد أدلۃ کل مذهب عند الکلام علی آحادیث الأحکام، التی اختلفت فیھا الأقطار، من حیث الروایۃ أو الدراریۃ، مع ترجیح المراج من الآقاویل المخلصہ وروایۃ بکل نضوہ واتزان، متجنباً التعصب والتعسف لمذہب بعینہ۔ (۲)

مذہب ائمہ کے پیش کرنے اور ان کی تحقیق میں مفتی تقی عثمانی صاحب نے بحث کا حق ادا کر دیا ہے، احکام کی احادیث پر کلام کے وقت ہر مذہب کے دلائل کو بیان کیا ہے، جن میں رائے اور دلائل میں اختلاف ہو ہے، روایت یا روایت کے اعتبار سے، اس کے ساتھ ساتھ مکمل انصاف اور موزونیت کے ساتھ کسی متعین مذہب کے لیے تعصب اور ہٹ دھرمی سے بچتے ہوئے روایت اور روایت مختلف اقوال سے راجح کو ترجیح دی ہے۔

محقق الدکتور یوسف قرضاوی اسی سیاق میں لکھتے ہیں:

حرصہ علی نقل المذاہب والأقوال بآمانۃ، و عرضھا بآدبھا بانصاف، وترجیحھا یوجبہ الدلیل منھا، وان کان غیر المذہب الحنفی الذی هو مذہبہ ومذہب أسرۃ وأهل بلدہ، والذی نشأ علیہ وتعمق فی الاطلاع علیہ أصولاً وفروعاً۔ (۳)

مذہب اور اقوال کو امانت کے ساتھ نقل کرنے اور انصاف کے ساتھ ان کے دلائل پیش کرنے کے بڑے حرص ہیں اور اس رائے کو ترجیح دیتے ہیں، جو دلیل سے ثابت ہو، اگرچہ وہ مذہب حنفی کے علاوہ ہو، جو (مذہب) ان کا، ان کے خاندان اور شہر والوں کا ہے اور وہ مذہب، جس پر ان کی تربیت ہوئی اور اس کے اصول و فروع پر مطلع ہونے میں گہرائی میں گئے۔

الدکتور وصیہ الزحیلی نے شرح ہذا کی اس خوبی کا اعتراف ان الفاظ میں کیا ہے:

وإذا كانت العنایۃ فی هذا الشرح النفس بالمذہب الحنفی تیباً و تأنیاً واستنباطاً، لأنہ مذہب أهل الهند والبکستان والأترک، فانه لا أثر فیہ تعصب مقیت، ولا تعسف فی التاویل، ولا تکلف فی المناصرۃ والتأیید۔ (۴)

اگرچہ اس عمدہ شرح میں توجہ مذہب حنفی کے بیان، اصول اور استنباط کی طرف ہے، کیونکہ یہی مذہب ہندوستان، پاکستان اور ترک والوں کا ہے۔ اس میں سخت تعصب کا کوئی نشان نہیں ہے اور نہ ہی تاویل میں کوئی شدت ہے اور نہ ہی مذہب حنفی کی نصرت و تائید میں کوئی تکلف ہے۔

۲۔ احادیث مبارکہ پر واردہ اشکالات اور ان کے جوابات

تکملہ ہذا کی ایک نمایاں خصوصیت یہ ہے کہ مولانا تقی صاحب احادیث مبارکہ پر واردہ اشکالات کا ذکر کرتے ہوئے ان اشکالات کے جوابات پیش کرتے ہیں۔ اس ضمن میں مصنف کے مختلف مناجح سامنے آئے ہیں۔ بعض اشکالات کے جوابات مفتی تقی عثمانی صاحب نے بذات خود دیئے ہیں، بعض مسائل میں متقدمین شارحین کی تحقیقات نقل کرنے پر اکتفا کیا ہے اور بعض اشکالات کے ازالہ میں متقدمین شارحین کی تحقیقات ذکر کرنے کے بعد اپنی رائے بھی پیش کی ہے۔ تمام اسالیب کی امثلہ ذیل میں پیش کی جا رہی ہیں۔

صاحب مکملہ احادیث مبارکہ پر وارد اشکالات کا ازالہ کرتے ہیں۔ جیسا کہ درج ذیل نظائر اس پر دلالت کریں گے۔

کتاب الفضائل باب من فضائل ابراہیم الخلیل علیہ السلام کی حدیث مبارکہ:

عن ابی ہریرۃ، أن رسول اللہ صلی اللہ علیہ وسلم قال: لم یکنذ ببراہیم النبی، علیہ السلام قط الا ثلاث کذبات۔ ثنتین فی ذات اللہ۔ قولہ: انی سقیم۔۔۔ (۵)

کے الفاظ لم یکنذ ببراہیم النبی علیہ السلام قط الا ثلاث کذبات سے حضرت ابراہیمؑ کے قول پر جھوٹ کا اشکال ہوتا ہے۔ حتیٰ کہ امام فخر الدین رازی نے تفسیر الکبیر میں اس حدیث کی صحت کا انکار کیا اور انہوں نے اسے اللہ کے فرمان اِنَّ مَا كَانَ صِدْقًا مِّنِّيَّ (۶) کے معارض سمجھا۔ (۷) مفتی صاحب اس اشکال کے ابطال میں یوں رقمطراز ہیں:

والحق أنه لا اشکال فی أصل الحدیث، لأن ما فعله سیدنا ابراہیم علیہ السلام لم یکن الا من قبیل التوریت والتعریض۔۔۔ وانما أطلق علیہ لفظ الکذب

صورة لکونه کذبا بالمفهوم الذی فہم الخطاب، لا بالمفهوم الذی تکلم بہ القائل، ومثله لا یكون کذبا فی الحقیقة، وهو جائز عند الحاجب بالاجماع۔ (۸)

حق یہ ہے کہ اصل حدیث میں کوئی اشکال نہیں، کیونکہ حضرت ابراہیمؑ نے جو کہا وہ توریت اور تعریض کے طور پر تھا۔۔۔ اس پر کذب کے لفظ کا

اطلاق صورتہ کیا گیا ہے۔ کیونکہ یہ اس مفہوم کے اعتبار سے جھوٹ تھا، جس کو مخالف نے سمجھا، نہ کہ اس مفہوم کے اعتبار سے (جھوٹ تھا)

جس کو قائل نے کہا اور اس قسم کی بات حقیقت میں جھوٹ نہیں ہوتی اور یہ حاجت کے وقت بالاجماع جائز ہے۔

بعض مقامات پر صاحب مکملہ نے اشکالات کے ازالہ میں متقدمین شارحین اور علمائے کرام کی تحقیقات سے بھی استفادہ کیا ہے۔ جیسا کہ درج ذیل مثال سے واضح ہو گا:

کتاب الجہاد والسیلاب غزوة حنین کی حدیث مبارکہ:

حدیث ابی بن یحییٰ، أخبرنا ابو خیشمہ، عن ابی اسحاق، قال: قال رجل للبراء: یا ابا عمارۃ! أفر تم یوم حنین؟ قال: لا والله، ما ولی رسول اللہ

صلی اللہ علیہ وسلم، ولكنه خرج شبان أصحابہ و آخفاؤہم حسر الیس علیہم سلاح، أو کثیر سلاح، فلقوا قومارماة لایا کدیر لہم سہم: جمع هو ازن و بنی نصر،

فرشتوہم رشتقا لایا کدون، یخطون، فاقبلوا ہناک الی رسول اللہ صلی اللہ علیہ وسلم، و رسول اللہ صلی اللہ علیہ وسلم علی بغائہ البیضاء، و اوسفیان ابن الحارث بن عبد المطلب

یقود بہ، فززل فاستنصر، و قال: انا النبی لا کذب انا ابن عبد المطلب ثم صغفم۔ (۹)

سے معلوم ہوتا ہے کہ انا النبی لا کذب انا ابن عبد المطلب نبی صلی اللہ علیہ وسلم کی جانب سے موزون شعر ہے، جبکہ قرآن پاک میں نبی صلی اللہ علیہ وسلم کی شاعری کی نفی کی گئی ہے۔ فرمان الہی ہے:

وَاللّٰهُ اَعْلَمُ بِالشَّعْرِ وَالنَّبٰیؑ لَہٗ۔ (۱۰)

اور ہم نے اپنے ان (پنجمبر) کو نہ شاعری سکھائی ہے اور نہ وہ ان کے شایان شان ہے۔ (۱۱)

اس سے اشکال پیش آتا ہے کہ قرآن پاک میں نبی صلی اللہ علیہ وسلم کو شاعری کا علم سکھانے کی نفی کی گئی، جبکہ حدیث مبارکہ کے مذکور الفاظ نبی صلی اللہ علیہ وسلم کے شاعر

ہونے کے عکاس ہیں۔ جسٹس صاحب نے اس اشکال کا ازالہ ابن حجر کی تحقیقات کی روشنی میں یوں پیش کیا ہے:

وقد آجیب عن مقالہ صلی اللہ علیہ وسلم ہذا الرجز باجوبۃ: آحدھا آند نظم غیرہ، وآندہ کان فیہ: آنت النبی لا کذب، آنت ابن عبد المطلب،

فذکرہ بلفظانافی الموضوعین، وثانیہما آن ہذا رجز و لیس من أقسام الشعر، و ہذا مردود۔ ثالثہا آند لایكون شعر حتی یتم قطعہ، و ہذا کلمات بسیرة

ولائسی شعر، رابعہا آند خرج موزونا ولم یقصد بہ الشعر، و ہذا آعدل الآجوبۃ۔ (۱۲)

آپ صلی اللہ علیہ وسلم کے اس رجز یہ کلام کے مختلف جوابات دیئے گئے ہیں: ایک یہ ہے کہ اس کو کسی اور نے منظوم شکل میں بیان کیا اور اصل اس میں

یہ تھا کہ آپ صلی اللہ علیہ وسلم نبی ہیں، جھوٹ نہیں بولتے، آپ صلی اللہ علیہ وسلم ابن عبد المطلب ہیں، پس آپ صلی اللہ علیہ وسلم نے دونوں جگہوں میں لفظ ناذ کر کیا اور

دوسرا جواب یہ ہے کہ یہ رجز نہیں اور نہ ہی شعر کی اقسام میں سے ہے اور یہ جواب مردود ہے۔ تیسرا جواب یہ ہے کہ یہ شعر نہیں ہو سکتا جب

تک قطعہ پورا نہ ہو، یہ معمولی سے کلمات ہیں، انہیں شعر نہیں کہا جائے گا اور جو تھا جواب یہ ہے کہ یہ کلام ویسے ہی موزون (ہم وزن کلام) بن

گئی، آپ صلی اللہ علیہ وسلم نے اس سے شعر کا ارادہ نہیں کیا اور یہ سب سے اچھا جواب ہے۔

بعض مقامات پر مفتی صاحب اشکالات کے ازالہ میں متقدمین شارحین کی آراء نقل کرنے کے بعد اپنی رائے پیش کرتے ہیں۔ اس خصوصیت کی مثال ملاحظہ کریں:

کتاب فضائل الصحابة باب من فضائل اهل بدر رضي الله عنهم وقصة حاطب بن ابي بلتعنه کی حدیث مبارکہ:

عن الحسن بن محمد، أخبرني عبد الله بن أبي رافع، وهو كاتب علي - قال: سمعت علياً رضي الله عنه وهو يقول: بعثنا رسول الله صلى الله عليه وسلم أنا والزبير والمقداد - فقال استؤروا مني ما استطعتم - فان بجماعة من المهاجرين - فخذوه منها فانطلقنا تعادياً بناخيلاً - فاذا نحن بالمرأة - فقلنا: آخرجى الكتاب - فقالت: ما معي كتاب - فقلنا: لتخرجن الكتاب أو لتلقين الثياب فأخرجت من عقاصها - فابتنا به رسول الله صلى الله عليه وسلم - فاذا في: من حاطب بن ابي بلتعنه ابي ناس من المشركين، من اهل مكة - فبجئهم ببعض أمر رسول الله صلى الله عليه وسلم - فقال رسول الله صلى الله عليه وسلم: يا حاطب! ما هذا؟ قال: لا تعجل علي يا رسول الله! اني كنت امر أمة صفاني قریش - قال سفیان: كان حليفاً لهم - ولم يكن من أنفسهم - وكان من كان معك من المهاجرين لهم قرابات بمحمون بها أهليهم - فأصبحت، اذا فتى ذلك من النسب فيهم، أن أتخذ فيهم يد بمحمون بها قرابتي - ولم أفعله كقراولا اتراد اعن ديني - ولا رضابا لقر بعد الاسلام - فقال النبي صلى الله عليه وسلم صدق فقال عمر: دعني - يا رسول الله! أضرب عنق هذا المنافق - فقال: انه قد شهد بدر - وما يدريك لعل الله طلع على اهل بدر فقال: اعملوا ما شئتم - فقد غفرت لكم - (۱۳)

کے الفاظ اعمولوا شئتم، فقد غفرت لكم پر علمائے کرام نے اشکال کیا کہ ان الفاظ کا ظاہر یہ ہے کہ اہل بدر کے لیے گناہ جائز کر دیئے گئے ہوں۔ مفتی عثمانی صاحب نے ان الفاظ کی شرح میں دیگر شارحین کی تحقیقات ذکر کیں:

- ۱- ابن جوزی وغیرہ نے اس کو ماضی پر محمول کیا اور ذکر کیا کہ مراد یہ ہے کہ اللہ نے ان کے سارے سابقہ گناہ معاف کر دیئے۔ (۱۴)
- ۲- امام قرطبی کے نزدیک یہ خطاب عزت اور شرف کا ہے۔ یہ اس بات پر مشتمل ہے کہ انہیں ایسا مقام حاصل ہوا ہے۔ جس کی وجہ سے ان کے سابقہ گناہ بخش دیئے گئے ہیں اور وہ اس کے اہل ہو گئے ہیں کہ ان کے لیے وہ گناہ بخش دیئے جائیں جو ان کو بعد میں پیش آئیں اور کسی شے کی صلاحیت پائے جانے سے اس کا واقع ہونا لازم نہیں آتا اور اللہ نے ہر اس چیز میں اپنے رسول ﷺ کے صدق کو ظاہر فرمادیا، جس کے بارے میں آپ ﷺ نے خبر دی ہے۔ وہ لوگ مسلسل جنت والے اعمال کرتے رہے حتیٰ کہ وہ جدا ہوئے۔ اگر ان میں سے کسی چیز کے صادر ہونے کو فرض کر لیا جائے، تو انہوں نے توبہ کی طرف جلدی کی اور اچھے طریقے کو اختیار کیا۔ (۱۵)

بعد ازاں مصنف موصوف نے اپنی رائے یوں بیان کی:

الحاصل ان قولہا اعمولوا شئتم بشارۃ بكونهم موفقين في المستقبل للأعمال الصالحة، وبأنه لا يصدر من أحد هم ذنب الا وسوف يوفق للمبادرة الى التوبة، فيعقر له ذلك، وليس المراد أنهم قد آتوا بحلم ارتكاب المعاصي - (۱۶)

حاصل یہ ہے کہ آپ ﷺ کا قول اعمولوا شئتم ان کے مستقبل میں نیک اعمال کی توفیق دینے جانے اور اس بات کی خوشخبری ہے کہ ان میں سے کسی ایک سے کوئی گناہ صادر نہیں ہو گا، مگر ان کو توبہ کی طرف جلدی توفیق دے دی جائے گی، ان کو بخش دیا جائے گا اور یہ مراد نہیں کہ ان کے لیے گناہوں کا ارتکاب جائز کر دیا گیا ہے۔

۳- احادیث مبارکہ سے فقہی استدلالات کا بیان

احادیث مبارکہ سے فقہائے کرام کے استدلالات کا تذکرہ تکملہ ہذا کی ایک نمایاں خوبی ہے۔ مثلاً:

کتاب اللباس والزینة باب لبس النبي ﷺ خاتما من ورق کی حدیث مبارکہ:

عن ابن عمر، قال: اتخذ رسول الله صلى الله عليه وسلم خاتما من ورق فكان في يده ثم كان في يد أبي بكر، ثم كان في يد عمر، ثم كان في يد عثمان ---

(۱۷)

کے الفاظ خاتما من ورق کے تحت موصوف نے ذکر کیا ہے:

ويجوز الحديث استدلال جمهور الفقهاء على جواز التختيم بالفصحة للرجال والنساء جميعا - (۱۸)

جمہور علمائے کرام نے اس حدیث سے مردوں اور عورتوں کے لیے چاندی کی انگوٹھی کے جواز پر استدلال کیا ہے۔

۴۔ احادیث مبارکہ سے باطل استدلال کے جوابات

تکلمہ ہذا فتح الملہم کی ایک نمایاں خصوصیت یہ ہے کہ مصنف موصوف نے احادیث مبارکہ سے باطل استدلال نقل کرنے کے بعد ان استدلال کے جوابات دینے کا بھی اہتمام کیا ہے۔ اس خوبی کی تائید میں درج ذیل مثال پیش کی جا رہی ہے:

کتاب الفضائل باب وجوب انتظار ما قالہ شرعاً کی حدیث مبارکہ:

عن موسیٰ ابن طلحہ، عن أبیہ، قال: مررت مع رسول اللہ صلی اللہ علیہ وسلم بقوم علی رؤس النخل۔ فقال: ما یصنع هؤلاء؟ فقلوا: یتلقونہ، یتبعون الذکر فی الأثنی فیلحق۔ فقال رسول اللہ صلی اللہ علیہ وسلم: ما آنظن یغنی ذلک شیئاً۔ قال: فأنبروا بذک فترکوه، فأنبر رسول اللہ صلی اللہ علیہ وسلم بذک۔ فقال: ان کان ینفخکم ذک فلیصنوه، فانی انما ظننت ظناً۔ فلا تؤاخذونی بالظن، ولکن اذا حدیثکم عن اللہ شیئاً، فخذوا بہ، فانی لن أکذب علی اللہ عزوجل۔ (۱۹)

کے الفاظ و لکن اذا حدیثکم عن اللہ شیئاً سے بعض مفکرین اور اباحت پسندوں نے استدلال کیا ہے کہ معاملات کے اندر سنت نبویہ کے احکام دین کا حصہ نہیں اور ان کی اتباع واجب نہیں۔ مفتی تقی عثمانی صاحب نے اس استدلال کی تردید میں بیان کیا ہے:

وهذا جهل والحادث صریح۔ فان ما قالہ صلی اللہ علیہ وسلم فی تأییر النخل لم یکن حکماً منہ، ولا قضاءً، ولا فتویٰ، وانما کان ظناً فی الامور المباحة التي تتعلق بالتجربة والمشاهدة، بدالہ من غیر روئے فابداہ۔ ولذلک لم یبہ المؤثرین عن التأییر، ولا امر احد ابان ینفخکم من ذک، ولو کان بقصد تنفیس عنہ شرعاً، لجا طہیم بالصحیح، او ارسل الیمیم بما یدل علی النھی، فلما لم یفعل من ذک شیئاً، تبین انہ صلی اللہ علیہ وسلم اعتبر التأییر امر اباحاً فاندتہ مشکوکة فی ظنہ۔ بل قد صرح الراوی فی حدیث الباب ان ابی النبی صلی اللہ علیہ وسلم لما علم بانہاء ہم عن هذه العمیة، اوضح عن مرادہ بقولہ: ان کان ینفخکم ذک فلیصنوه، فانی انما ظننت ظناً، فلا تؤاخذونی بالظن۔ وكيف یقتاس علی مثل هذا الظن الاحکام الصریحة الجازمة التي صدرت منہ صلی اللہ علیہ وسلم کفتویٰ، او قضاء؟ فانها لیست من ظنونه التي ظننا فی الامور المباحة، وانما هي احکام بعث رسول اللہ صلی اللہ علیہ وسلم لتبلیغها، و امرت الائمة بتابعها، قال تعالیٰ: وَما اَلَّمُ الرَّسُولَ فَخْرًا وَهُوَ ما هَا كُمْ عَزَّةً فَانْتَهُوا۔ (۲۰)

یہ جہالت اور صریح الحاد ہے۔ آپ ﷺ نے کھجور کی بیوند کاری میں جو کچھ فرمایا، وہ آپ ﷺ کی جانب سے حکم، قضاء اور فتویٰ نہیں تھا، یہ تو امور مباح میں اندازہ تھا، جس کا تعلق تجربہ اور مشاہدہ کے ساتھ تھا۔ غور و فکر کے بغیر یہ بات آپ ﷺ کے سامنے آئی، آپ ﷺ نے اس کو ظاہر فرمادیا۔ اسی وجہ سے آپ ﷺ نے بیوند کاری کرنے والوں کو بیوند کاری سے منع نہیں کیا اور نہ کسی کو حکم دیا کہ ان کو اس بارے میں منع کریں۔ اگر آپ ﷺ شرعی طور پر ان کو روکنے کا ارادہ کرتے، تو آپ ﷺ ان کو نبی کے ساتھ مخاطب کرتے یا آپ ﷺ ان کی طرف پیغام بھیج دیتے جو نبی پر دلالت کرتا۔ جب آپ ﷺ نے ان میں سے کچھ بھی نہیں کیا، تو واضح ہو گیا کہ آپ ﷺ نے بیوند کاری کو ایک جائز کام سمجھا ہے، جس کا فائدہ آپ ﷺ کے خیال میں مشکوک تھا۔ بلکہ راوی نے حدیث باب (مذکورہ حدیث) میں صراحت کر دی ہے کہ نبی ﷺ کو جب اس تجربہ کے بارے میں معلوم ہوا تو آپ ﷺ نے اپنی مراد کو اپنے اس قول سے واضح کر دیا: اگر یہ ان کو فائدہ دیتا ہے تو وہ اس کو کرتے رہیں، میں نے محض خیال کیا تھا، تم خیال پر میرا مواخذہ نہ کرو۔ اس قسم کے گمان پر صریح پختہ احکام کو کیسے قیاس کیا جاسکتا ہے؟ جو آپ ﷺ کی طرف سے فتویٰ یا فیصلے کے طور پر صادر ہوئے ہوں۔ یہ آپ ﷺ کے ان خیالات میں سے نہیں ہیں، جن کو آپ ﷺ نے امور مباح میں خیال کیا ہو۔ بلکہ وہ تو احکام ہیں، جن کی تبلیغ کے لیے آپ ﷺ کو بھیجا گیا ہے اور امت کو اس کی اتباع کا حکم دیا گیا ہے۔ اللہ نے فرمایا: ما اَلَّمُ الرَّسُولَ فَخْرًا وَهُوَ ما هَا كُمْ عَزَّةً فَانْتَهُوا۔

۵۔ متقدمین شارحین کی آراء کا تنقیدی جائزہ

مولانا تقی عثمانی صاحب کی شرح ہذا کو متقدمین شارحین کی تحقیقات کا نچوڑ کہنا بے جا نہ ہو گا۔ مفتی تقی عثمانی صاحب نے محض متقدمین علمائے

کرام کی آراء نقل کرنے پر ہی اکتفا نہیں کیا بلکہ ان کی تحقیقات کی تائید کی ہے اور بعض مقامات پر ان کی آراء کا تنقیدی جائزہ بھی پیش کیا ہے۔

۱۔ کتاب المساقاة والمزارعة باب الامر لقتل الکلاب کی احادیث مبارکہ:

۱- عن ابن عمر أن رسول الله ﷺ أمر بهتل الكلاب الأكلب صيد، أو كلب غنم، أو ماشية - فقيل لابن عمر: ان أباه ريرة يقول: أو كلب زرع - فقال ابن عمر: ان لآبئ هريرة زرعاً - (۲۱)

۲- عن ابن المغنل، قال: أمر رسول الله ﷺ بهتل الكلاب، ثم قال: ما بالهم وبال الكلاب؟ ثم رخص في كلب الصيد، و كلب الغنم - (۲۲)

۳- عن سالم، عن أبيه، عن النبي ﷺ، قال: من اقتنى كلباً الأكلب صيد أو ماشية، نقص من أجره كل يوم قيراطان - (۲۳)

۴- عن سالم، عن أبيه، عن رسول الله ﷺ، قال: من اقتنى كلباً الأكلب ضار، أو ماشية نقص من عمله كل يوم قيراطان - قال سالم: وكان أبو هريرة يقول: أو كلب حرث، وكان صاحب حرث - (۲۴)

اس ضمن میں صریح ہیں کہ کتے کا رکھنا جائز نہیں، سوائے ان حاجات کے لیے، جن میں نبی ﷺ نے مستثنیٰ فرمایا۔ ابن عبد البر کے نزدیک احادیث مذکور کراہت پر دلالت کرتی ہیں، حرمت پر نہیں۔ (۲۵) کیونکہ یہاں صرف اجر کے نقصانات کا ذکر کیا گیا ہے اور حرام وہ کام ہیں جن میں گناہ بھی ہو۔ ابن حجر نے ابن عبد البر کی رائے کی تردید کرتے ہوئے بیان کیا:

بأن نقصان الأجر نوع من الأثم، أو المراد بنقصان الأجر في الحديث، أن الأثم الحاصل بالمتخاذة بوازي قدر قيراط أو قيراطين من أجر - (۲۶)
اجر کا گھٹنا بھی تو ایک قسم کا نقصان ہے یا حدیث میں اجر کا نقصان مراد ہے۔ وہ گناہ جو، ان کے رکھنے سے حاصل ہو گا، وہ ثواب کے ایک قیراط یا دو قیراطوں کے برابر ہے۔

مفتی تقی عثمانی صاحب ابن حجر کی تائید میں رقمطراز ہیں:

ومما يؤيد الحفاظ الأحاديث التي ذكر فيها أن الملائكة لا تدخل بيتا فيه صورة، أو كلب، والظاهر أن امتناع الملائكة لا يكون إلا بما فيه أثم - (۲۷)
ابن حجر کی تائید وہ احادیث کرتی ہیں جن میں ذکر کیا گیا ہے کہ فرشتے اس گھر میں داخل نہیں ہوتے، جس میں تصاویر یا کتے ہوں اور ظاہر یہی ہے کہ فرشتوں کا رک جانا نہیں ہو گا، مگر جس میں گناہ والا کام ہو۔

۲- كتاب الامارة باب الناس تبع لقرئش والحلقة في القرئش کی حدیث مبارکہ:

عن أبي هريرة، قال: قال رسول الله ﷺ: وفي حديث زهير: يبلغ به النبي ﷺ، وقال عمرو رويته: الناس تبع لقرئش في هذا الشأن، مسلمهم
مسلمهم، و كافرهم كافرهم - (۲۸)

کی شرح کے تحت امام نووی بیان کرتے ہیں:

هذه الأحاديث وأشباهها دليل ظاهر أن الخلافة منتزعة بقرئش لا يجوز عقد حالاً حد من غيرهم، وعلى هذا انعقد الإجماع في زمن الصحابة، فمذ لك بعد هم ومن خالف فيه من أهل البدع، أو عرض بخلاف من غيرهم فهو مجروح بإجماع الصحابة والتابعين فمن بعدهم بالأحاديث الصحيحة - (۲۹)
یہ احادیث اور ان کے مشابہ احادیث ظاہری دلیل ہیں کہ خلافت قریش کے ساتھ خاص ہے، عقد خلافت ان کے علاوہ کسی اور کے لیے جائز نہیں۔ عہد صحابہ میں اس پر اجماع منعقد ہو گیا اور اسی طرح ان کے بعد بھی اور اہل بدعت میں سے جن لوگوں نے اس کی مخالفت کی یا اس کے خلاف کوئی چیز پیش کی، تو وہ اجماع صحابہ و تابعین اور احادیث صحیحہ کی وجہ سے بعد والوں پر مردود ہے۔

مفتی تقی عثمانی صاحب امام نووی کی اس رائے سے اتفاق نہیں کرتے، ان کے نزدیک خلیفہ کے قریشی ہونے پر کوئی اجماع نہیں ہوا۔ جیسا کہ موصوف رقمطراز ہیں:

في حكاية الإجماع على هذه المسألة نظر، فانه قد روي عن عدة من علماء المسلمين خلاف في هذا، وقد عد علماء أصول الفقه والكلام هذا الشرط من الشروط المختلف فيها - (۳۰)

اس مسئلہ پر اجماع کے نقل کرنے میں اعتراض ہے، چند مسلمان علمائے کرام سے اس کا اختلاف بھی نقل کیا گیا ہے اور اصول فقہ اور کلام کے علمائے کرام نے اس شرط کو مختلف فیہ شرط میں سے شمار کیا ہے۔

بعد ازاں مفتی تقی عثمانی صاحب نے متعدد روایات و واقعات نقل کیے ہیں جن سے معلوم ہوتا ہے کہ امیر کے قریشی ہونے کا معاملہ اجماعی نہیں ہے۔ (۳۱)

۶- تکلمہ فتح الملہم اور آداب معاشرت

تکلمہ ہذا کی ایک خوبی یہ ہے کہ مولانا تقی عثمانی صاحب نے احادیث کی شرح اور متعلقہبحاث پر روشنی ڈالنے کے ساتھ ساتھ ضمناً آداب معاشرت کا بھی ذکر کیا ہے۔ مثلاً:

کتاب الامارۃ باب مراعاة مصلیٰ الدواب فی السیر کی حدیث مبارکہ:

عن ابی ہریرۃ، قال: قال رسول اللہ ﷺ: اذا سافرتم فی الخصب فاعطوا الابل حظها من الارض، واذا سافرتم فی السیة فاسرعوا علیہا السیر، واذا عرستم باللیل فاجتنبوا الطریق، فانھا ماوی الھوام باللیل۔ (۳۲)

کے الفاظ فاجتنبوا الطریق کی شرح کرتے ہوئے مفتی تقی عثمانی صاحب نے آداب معاشرت یوں ذکر کیے ہیں:

ان الاحتراز عن ایداء الماۃ واجب علی کل انسان۔ فلا یجوز ایقاف السیارات والمراکب فی اکنۃ یضیق بہا الطریق علی الناس۔ وبہذا یؤخذ وجوب الالتزام بقواعد المرور، فانہا وضعت لصیانتہ الطریق عن التضایق، والتوسعة علی الماۃ۔ (۳۳)

گزرنے والوں کو تکلیف دینے سے پرہیز کرنا ہر انسان پر واجب ہے اور گاڑیوں اور سواریوں کو ایسی جگہوں پر کھڑا کر دینا جائز نہیں، جس کی وجہ سے لوگوں پر راستہ تنگ ہو جائے اور اسی سے اخذ ہو گا کہ ٹریفک قوانین کی پابندی واجب ہے کیونکہ یہ قوانین راستے کو تنگی سے محفوظ رکھنے اور گزرنے والوں پر وسعت پیدا کرنے کے لیے مقرر کیے گئے ہیں۔

۷۔ عقائد دینیہ کے علاوہ دیگر مسائل کی تحقیق میں باریک بینی سے اجتناب

جن مسائل کا تعلق عقائد دینیہ سے نہیں، مفتی تقی عثمانی صاحب نے ان مسائل کی گہرائی میں جاننے سے اجتناب کیا ہے۔ اس خوبی کی توضیح کے

لیے چند امثلہ پیش کی جا رہی ہیں۔

۱۔ ایسا جادو جو مسحور میں حقیقی تبدیلی پیدا کرے، خواہ تبدیلی صرف مزاج میں ہو، جیسے تندرست آدمی بیمار ہو جائے یا اس کے برعکس ہو یا تبدیلی شے کی حقیقت بدلنے والی ہو، جیسے بے جان چیز جاندار بن جائے یا جاندار چیز بے جان بن جائے۔ جادو کی اس قسم کے بارے میں علمائے کرام کی آراء مختلف ہیں۔ ایک جماعت نے جادو کی اس قسم کا انکار کیا ہے۔ ان میں ابو بکر جصاص، ابو جعفر الاسترلابی اور ابن حزم ظاہری شامل ہیں۔ جبکہ جمہور علمائے کرام کے ہاں جادو کی اس قسم کا واقع ہونا عقلاً اور شرعاً ممنوع نہیں ہے۔ (۳۴) مفتی تقی عثمانی صاحب نے اس ضمن میں فریقین کے دلائل نقل کرنے پر اکتفا کیا اور بعد ازاں بیان کیا ہے:

اما مکان انقلاب الاعیان بالسحر فالصحیح فیہ مذہب المحمور من انہ غیر ممنوع عقلاً ولا شرعاً مادام المرء جل معتقد بانہ لا یقع الا باذن اللہ و قدرتہ۔ اما وقوعہ، فمبني علی التجربة، وليس من العقائد الدینیة فی شیء، فلا یحتاج الی کثیر من الحجث والتدقیق۔ (۳۵)

جادو کے ذریعے سے عین چیزوں کے بدلنے کے بارے میں جمہور کا مذہب یہ ہے کہ یہ عقلاً اور شرعاً ممنوع نہیں ہے، جب تک آدمی یہ عقیدہ رکھنے والا ہو کہ یہ واقع نہیں ہو گا، مگر اللہ کے حکم اور اس کی قدرت سے ہی۔ بہر حال اس کا واقع ہونا تجربہ پر مبنی ہے اور عقائد دینیہ سے اس کا کوئی تعلق نہیں، تو زیادہ بحث اور باریک بینی کی ضرورت نہیں ہے۔

۲۔ حضرت خضرؑ کی حیات و موت کی تحقیق میں فریقین کے دلائل بیان کرنے کے بعد (۳۶) مفتی تقی عثمانی صاحب نے فرمایا:

وبالجملۃ، فلم یثبت فی القرآن ولانی السید دلیل یجزم بہ علی حیاتیہ او موتہ، فلیست المسئلۃ مسئلۃ العقیدۃ، وانماھی مسئلۃ ثبوت واقعہ وعدم ثبوتھا، ومسئلۃ مشاہدۃ وتجربۃ، والسبیل الاسلامی فی مشاہدۃ التوقف والسکوت، حتی تنضح احد الجانبین بدلیل منقول، او بمشاهدۃ۔ (۳۷)

الغرض، قرآن و سنت میں ایسی کوئی دلیل ثابت نہیں، جس کے ذریعے سے ان کی (حضرت خضرؑ) حیات و موت پر یقین کیا جاسکے۔ یہ مسئلہ عقیدہ کا مسئلہ ہے، یہی نہیں، یہ ایک واقعہ کے ثبوت اور عدم ثبوت اور مشاہدہ و تجربہ کا مسئلہ ہے۔ اس مسئلہ میں سلامتی کاراستہ توقف اور سکوت کا ہے، حتی کہ دونوں میں سے ایک جانب کسی دلیل یا مشاہدہ کے ساتھ واضح ہو جائے۔

۸۔ حوالہ جات کی تحریر و تحقیق

تکلمہ فتح الہلم ایک طرف مسائل جدیدہ کا احاطہ کیے ہوئے ہے اور دوسری طرف متقدمین شارحین کی تحقیقات کا نچوڑ بھی ہے۔ مفتی تقی عثمانی

صاحب نے شرح ہذا میں متقدمین شارحین کی تحقیقات سے خوب استفادہ کیا ہے، لیکن اس کے ساتھ ساتھ یہ بات بھی پیش نظر رہے کہ صاحب تکلمہ نے

مفتد میں شارحین و مصنفین کے اقتباسات نقل کرنے پر ہی اکتفا نہیں کیا، بلکہ ان کی ذکر کردہ احادیث اور اقتباسات کو براہ راست ان کتب میں تلاش بھی کیا ہے اور پھر اگر کسی حدیث یا عبارت کو ذکر کردہ کتب میں نہیں پایا، تو اس کی صراحت فرمادی ہے۔ یہ خوبی مصنف موصوف کی اس کاوش کے تحقیقی ہونے کا ثبوت ہے۔ اس خوبی کے کچھ نظائر ملاحظہ کیجیے :

۱۔ کتاب النذر باب لا وفاء لنذر فی معصیۃ اللہ میں تحقیق مذہب الخفییۃ فی وجوب الکفارة فی النذر کے تحت ابن الہمام کی فتح القدر میں امام طحاوی کی نقل کردہ عبارت:

--- الا ان الشیخ ابن الہمام عن الطحاوی ان فیہ الکفارة وان لزومہ الحنث۔۔۔۔۔ (۳۸)

کے بارے میں مصنف موصوف نے بیان کیا ہے:

قد بحت عن عبارة الطحاوی فی کتبہ، فلم آفر بھا بهذا اللفظ الذی نقلہ ابن الہمام۔ (۳۹)

میں نے طحاوی کی عبارت کو ان کی کتب میں تلاش کیا، میں اس لفظ کو تلاش کرنے میں کامیاب نہیں ہو سکا، جسے ابن الہمام نے نقل کیا۔

۲۔ کتاب صفۃ القیامۃ والجنۃ والنار باب انشقاق القمر کی حدیث مبارکہ:

عن ابن عباس قال: ان القمر انشق علی زمان رسول اللہ صلی اللہ علیہ وسلم۔ (۴۰)

کی شرح کے تحت صاحب مکملہ نے رحمت اللہ کیرانوی کے حوالے سے نقل کیا:

وقد ذکر الشیخ رحمۃ اللہ الہندی رحمہ اللہ فی کتابہا ظہار الحق عن الحافظ المزنی وابن تیمیہ رحمہ اللہ آنہ ذکر عن أحد المسافرین آنہ رأی فی الہند بناء

قد یماکان مکتوبا علیہ آنہ بنی لیلیۃ انشق القمر۔ (۴۱)

شیخ رحمت اللہ الہندی نے اپنی کتاب ظہار الحق میں حافظ مزنی اور ابن تیمیہ سے نقل کیا ہے کہ کسی مسافر نے ذکر کیا کہ اس نے ہندوستان میں

ایک قدیم عمارت دیکھی، جس کے اوپر لکھا ہوا تھا کہ اس کی تعمیر اس رات کی گئی، جس میں چاند ٹکڑے ہوا۔

جسٹس صاحب نے ذاتی تحقیق کے بعد بیان کیا:

ولم أجد کلام المزنی وابن تیمیہ رحمہما اللہ ہذا فی کتبہما، و لکن الشیخ رحمۃ اللہ الہندی مثبت فی النقل۔ (۴۲)

میں نے مزنی اور ابن تیمیہ رحمہما اللہ کا کلام ان کی کتب میں نہیں پایا، لیکن شیخ رحمت اللہ الہندی نقل کرنے میں پختہ ہیں۔

بعد ازاں مفتی تقی عثمانی صاحب نے اصل ماخذ کی طرف اشارہ کرتے ہوئے ذکر کیا:

وقد ذکر أصل القصۃ الحافظ ابن کثیر رحمہ اللہ ایضاً فی البدایۃ والنہایۃ قال: علی آنہ قد ذکر غیر واحد من المسافرین أنہم شاهدوا ہیکلاً بالہند مکتوباً

علیہ آنہ بنی فی اللیلیۃ الی انشق القمر فیہا۔ (۴۳)

اصل قصہ حافظ ابن کثیر نے بھی البدایۃ والنہایۃ میں ذکر کیا ہے، انہوں نے فرمایا: اس کے باوجود کئی ایک مسافروں نے ذکر کیا ہے کہ انہوں

نے ہندوستان میں بڑی بڑی عمارتیں دیکھیں، جن کے اوپر لکھا ہے، کہ یہ اس رات میں بنائی گئیں، جس رات میں چاند دو ٹکڑے ہوا۔

۹۔ بنیادی مصادر سے استفادہ

تکملہ فتح الملہم کے بالاستیعاب مطالعہ سے یہ حقیقت عیاں ہوتی ہے کہ جسٹس صاحب نے شرح حدیث اور مسائل کی تحقیق کے دوران

موضوع سے متعلق بنیادی کتب سے استفادہ کیا ہے، جیسا کہ درج ذیل نظائر سے واضح ہو گا۔

۱۔ بخار میں ٹھنڈے پانی کے استعمال کے ضمن میں مصنف موصوف نے جالبینوس کی کتاب حیاتیۃ البراء، ابو بکر رازی کی کتاب التکلیف اور ابن القیم کی کتاب

الطب النبوی (۴۴) سے بھرپور استفادہ کیا ہے۔ اسی طرح العود الہندی کے ساتھ علاج کے سلسلے میں ڈاکٹر محمود ناظم کی کتاب الطب النبوی والعلم

الحدیث (۴۵) اور کلونجی کے فوائد کے بارے میں ابن سینا کی القانون فی الطب (۴۶) کے حوالہ جات بکثرت دکھائی دیتے ہیں۔

۲۔ کینہ، بغض، حسد (۴۷)، بخل (۴۸)، غیبت (۴۹) اور غصہ (۵۰) سے متعلق احیاء کی توضیح کے ضمن میں مفتی تقی عثمانی صاحب نے امام غزالی کی کتاب

احیاء علوم الدین سے استفادہ کیا ہے۔

۱۰۔ موضوع سے متعلق اہم کتب کی نشاندہی

صاحب مکملہ نے مکملہ ہذا میں بعض مقامات پر موضوع سے متعلق اہم کتب کی طرف اشارہ بھی کیا ہے۔

۱۔ بیٹے کی موجودگی میں پوتے کی میراث کے مسئلہ کے بارے میں بحث کرنے کے بعد مصنف موصوف نے بیان کیا:

ولی فی ہذہ المسئلۃ مقالۃ مستقلة طبعت فی کتابہما رے عائلی مسائل باللغۃ الأردیۃ، فن شاء التفصیل فیہ اجمع۔ (۵۱)

اس مسئلہ میں میرا ایک مستقل مقالہ ہے، جو میری اردو کتاب ہمارے عائلی مسائل میں چھپ چکا ہے، جو کوئی تفصیل دیکھنا چاہے، اس کی طرف رجوع کرے۔

۲۔ جہاد کی اہمیت اور دفاعی جہاد کی تفصیلات سے متعلق اہم کتب کی طرف جسٹس صاحب نے یوں اشارہ کیا:

ومن آحسن ما آلف فی ہذا الموضوع کتابان: الأول: اھمیۃ الجھاد فی نشر الدعوة الاسلامیۃ للدكتور علی بن نفع العلیانی، والثانی: الشریعۃ الاسلامیۃ

والقانون الدولی العام للدكتور عبد الکریم زیدان، وقد نشرت مقالۃ ہذہ فی کتابہ: مجموعۃ بحوث فقھیۃ۔ (۵۲)

اس موضوع پر لکھی جانے والی کتب میں سے عمدہ کتب دو ہیں: اول: ڈاکٹر علی بن نفع العلیانی کی کتاب اھمیۃ الجھاد فی نشر الدعوة الاسلامیۃ۔

دوم: عبد الکریم زیدان کی الشریعۃ الاسلامیۃ والقانون الدولی العام ان کا یہ مقالہ ان کی کتاب مجموعۃ بحوث فقھیۃ میں شائع ہو چکا ہے۔

۱۱۔ صاحب مکملہ کے ذاتی نکات

مصنف موصوف نے شرح حدیث کے دوران بعض ایسے نکات کی طرف بھی توجہ دلائی ہے، جن سے متقدمین شارحین غافل رہے ہیں۔ اس

خصوصیت کی توضیح درج ذیل امثلہ سے ہوتی ہے۔

۱۔ کتاب الفضائل باب فی معجزات النبی ﷺ کی حدیث مبارکہ:

حدثنا عبد اللہ بن عبد الرحمن الدارمی، حدثنا أبو علی الخنقی، حدثنا مالک۔ وهو ابن انس۔ عن أبي الزبير المکی؛ أن أبا الطفيل عامر بن وائلته أخبره؛

أن معاذ بن جبل أخبره۔ قال: خرجنا مع رسول اللہ صلی اللہ علیہ وسلم عام غزوة تبوک وكان یجمع الصلاة۔ فصلی الظهر والعصر جمیعا۔ والمغرب

والعشاء جمیعا، حتی اذا کان یوما آخر الصلاة، ثم خرج فصلی الظهر والعصر جمیعا، ثم دخل ثم خرج بعد ذلك، فصلی المغرب والعشاء جمیعا۔ ثم قال: انکم

تأتون غدا، ان شاء اللہ، عین تبوک۔ وانکم لمن تاتوها حتی یضحی النھار۔ فمن جاءھا منکم فلا یس من ماءھا شیئا حتی آتی۔۔۔۔۔ (۵۳)

کے الفاظ فلا یس من ماءھا شیئا کی شرح کرتے ہوئے صاحب مکملہ نے بیان کیا:

ولم آقف علی حکمۃ ہذا النھی مصرحہ فی روایۃ، ولانی کلام أحد من الشراح، ولعلہ صلی اللہ علیہ وسلم کان یرید أن تظھر فی الماء البرکۃ بوجودہ صلی

اللہ علیہ وسلم، وكان یحشی اذا منہ أحد قبل حضورہ أن ینقطع الماء۔ (۵۴)

میں اس ممانعت کی حکمت پر صراحت کسی روایت میں واقف نہیں ہو سکا اور نہ ہی شرح میں سے کسی کے کلام میں (اس ممانعت کی حکمت پر

واقف ہو سکا ہوں)، شاید نبی ﷺ ارادہ فرماتے تھے کہ پانی میں آپ ﷺ کے وجود کی وجہ سے برکت ظاہر ہو اور آپ ﷺ کو اندیشہ ہوتا

تھا، کہ آپ ﷺ کی موجودگی سے پہلے اگر کوئی اس کو ہاتھ لگالے گا، تو پانی ختم نہ ہو جائے۔

۲۔ کتاب الفتن و آشرط الساعۃ باب ذکر ابن صیاد کی حدیث مبارکہ:

حدثنا محمد بن المثنی، وحدثنا حسین۔ یعنی ابن حسن بن یسار۔ حدثنا ابن عون عن نافع، قال: کان نافع یقول: ابن صیاد، قال قال ابن عمر: لقیۃ

مرتین۔ قال فلقیۃ فقلت لبعضھم: هل تحدثون أنه ہو؟ قال: لا والله! قال: قلت: کذبتی، واللہ لقد أخبرنی بعصم أنه لن یموت حتی یکون

أکثر کم مالا وولدا، فکذلک ہوز عموا الیوم۔ قال فتحہ شام فارتق۔ قال فلقیۃ لقیۃ آخری وقد نفرت عین۔ قال: فقلت: متى فعلت عینک ما

آری؟۔۔۔۔۔ (۵۵)

کے الفاظ لقد أخبرنی بعصم أنه لن یموت حتی یکون اکثر کم مالا وولدا کی شرح کے تحت موصوف رقمطراز ہیں:

لعل مرادہ أن مثل ہذا القول الجازم لا یتقال الا بالوحی، فقو لکم ہذا یدل علی أنکم تزعمون فیہ أنه یوحی الیہ۔ ہذا ما ظھر لی من معنایہ، ولم آر أحدا

من الشراح تعرض لتفسیر ہذا الکلام۔ (۵۶)

شاید اس کی مراد ہے کہ اس قسم کا پختہ قول نہیں کہا جاسکتا، مگر وحی کے ساتھ ہی، پس تمہارا یہ قول اس پر دلالت کرتا ہے، کہ تم اس کے بارے میں دعویٰ کرتے ہو، کہ اس کی طرف وحی کی جاتی ہے۔ یہ مجھے اس کا معانی ظاہر ہوا اور میں نے کسی شارح کو نہیں دیکھا جو اس کلام کی تفسیر کے درپے ہوا ہو۔

تکملہ فتح الملہم اور معاصر علمائے کرام

جلیل القدر ائمہ محققین نے بھی شرح ہذا کی عظمت کا اعتراف کیا ہے۔

محقق علامہ یوسف قرضاوی نے تکملہ ہذا کے مطالعہ کے بعد تقریظ تحریر کی۔ اس کے چند اقتباسات ملاحظہ کیجئے:

۱- فقد وجدت في هذا الشرح: حس المحدث، وملكه الفقيه، وعقلية المعلم، وأناة القاضي، ورؤية العالم المعاصر، جنابا لجنب (۵۷)

میں نے اس شرح میں پائی ہے: محدث کی حس، فقیہہ کا ملکہ، معلم کی عقلندی، قاضی کا حوصلہ (تحمل و بردباری) اور اپنے زمانے کے عالم کی غورو فکر، پہلو بہ پہلو۔

۲- لقد رأيت شروحا لفتح المصحح مسلم، قديمة وحديثة، ولكن هذا الشرح للعلامة محمد تقی هو أولها بالتبوية، وأولها بالفوائد والفرائد، وأحقها بأن يكون هو (شرح العصر) للمصحح الثاني (۵۸)

میں نے صحیح مسلم کی قدیم و جدید کئی شرحیں دیکھی ہیں، لیکن علامہ محمد تقی کی یہ شرح ان میں سب سے زیادہ اولی و عمدہ ہے، فوائد اور موتیوں کو بہت زیادہ جمع کرنے والی ہے اور اس لائق ہے کہ اسے صحیح مسلم کیشرح العصر کہا جاسکتا ہے۔

۳- فهو موسوعه بحق، تتضمن بحوثا وتحقيقات حديثة، وفقيهية ودعوية وتربوية (۵۹)

وہ حق کا موسوعہ ہے، جدید اصحاہ و تحقیقات اور فقہی، دعویٰ و تربیتی تحقیقات پر مشتمل ہے۔

۴- ان الكتاب حافل بالعلم، ثري بالتحقيق، يلمس فيه قارة جهد اصداق امضينا، بذله صاحبه، غير ضنين به، ولا انتفاقل عنه، كل ذلك بأسلوب بين، وبعده

عن الاغلاز والتفقيده فباء بحمد الله وتوفيقه۔ جامع بين الاصل والمعاصرة، محققا لآمال كثير من طلاب العلم، وعشاق السنة، ومحبي الفقه (۶۰)

کتاب علم کی جامع اور تحقیق سے مالا مال ہے، اس کا پڑھنے والا اس میں سچی روش کو شش محسوس کرے گا، جس کو اس کے مصنف نے خرچ کیا، اس میں بخل سے کام نہیں لیا اور نہ وہ اس سے بوجھل ہوئے۔ یہ سب ایک واضح طریق کے ساتھ ہے اور مشکلات و پیچیدگیوں سے دور ہے۔ پس الحمد للہ اور اللہ کی توفیق سے یہ کتاب ایسی آئی ہے جو اصل (بنیاد) اور عصر حاضر کے مسائل کی جامع ہے، کثیر طلباء، سنت سے عشق اور فقہ سے محبت رکھنے والوں کی آرزوں کو ثابت کرنے والی ہے۔

عالم اسلام کے نامور محقق الدكتور وصیبة الزحیلی نے تکملہ فتح الملہم کے مطالعہ کے بعد مفتی تقی عثمانی صاحب کو ایک مکتوب لکھا۔ جس میں انہوں

نے شرح ہذا کی خصوصیات کا اعتراف یوں کیا:

اطلعت على كتابك الجليل النافع تكملة فتح الملهم بشرح صحيح الامام مسلم بن الحجاج القشيري فوجدته محققا للغاية، فاتحاً آفاق العلم، مبيّناً أصالة الاجتهادات والتراجم بالنصوص الشرعية من القرآن الكريم والسنة النبوية الشريفة۔ ولا شك فانت تتميز بتمكن العالم الدقيق الناظر في علوم الشريعة من أصول وفقه وحديث، فلقد عرفتك بارعاً في توجيہ الأدلة، قادر على الموازنة بين القديم والحديث، مع تقوى وورع، وثقافة، وخشية لله عز وجل۔ لهذا فاني أتفاءل بأن يكون لكتابك في شرح صحيح مسلم بالاضافة الى الشرح السابق لكبار العلماء منزلة عالية، ووفرة علمية، وتجديد وتوجيه القديم بما يساير النظرات العلمية الحديثة، دون تاثير بزعمة معيضة، لا يتغناك في عمك وجه الله تعالى والاخلاص الذي يرضيه سبحانه۔ (۶۱)

میں آپ کی قابل قدر نافع تکملہ فتح الملہم بشرح صحیح الامام مسلم بن الحجاج القشیری پر مطلع ہوا، میں نے اس کو انتہائی محقق پایا، یہ کتاب علم کے آفاق کو کھولنے والی، اجتہادات کے اصولوں اور قرآن و سنت کی نصوص شریعہ سے ان کے التزام کو بیان کرنے والی ہے۔ کوئی شک نہیں کہ آپ علوم شریعہ کے اصول، فقہ اور حدیث میں ایک باریک بین نظر رکھنے والے عالم کی حیثیت سے میز ہیں۔ میں نے جانا ہے کہ آپ دلائل کی توجیہ بیان کرنے میں بڑے ماہر ہیں۔ قدیم و جدید علوم کی مہارت پر قادر ہیں، تقویٰ، ورع، پیچیدگی اور اللہ کے ڈر کے ساتھ۔ اسی وجہ سے میں نیک فانی سمجھتا ہوں کہ آپ کی کتاب سابقہ جلیل القدر علمائے کرام کی شروح کے اعتبار سے بلند مرتبہ ہے، وافر علمی ذخیرہ ہے، یہ

جدت پیدا کرتی ہے اور قدیم کی ایسی توجیہ بیان کرتی ہے، جو جدید علمی اساتذ کے ساتھ چلے، کسی معین چیز کو نشان بنانے کے تاثر کے بغیر، کیونکہ آپ اپنے عمل میں اللہ کی رضا اور اخلاص کو تلاش کرنے والے ہیں، جس کو اللہ پسند فرماتے ہیں۔
تیونس کے مشہور عالم اور مفتی شیخ محمد مختار السلاوی شرح ہذا کے بارے میں رقمطراز ہیں:

وان منہجی الشرح لمنہج العالم الفقہ، والحديث الحافظ والبصير النافذ، الواسع الاطلاع تحمل في عزمه ما يغني الدارس لشرحه، عن الرجوع
للأسفار۔ (۶۲)

شرح میں ان کا منہج عالم فقہ، محدث حافظ اور نافذ بصیر کا ہے، ان کی معلومات بہت وسیع ہیں، انہوں نے اس عزم میں (تکملہ کی تکمیل میں) برداشت کیا، جو قارئین کو ان کی شرح کی وجہ سے کئی اسفار کی طرف رجوع کرنے یا اسفار کی مشقت برداشت کرنے سے بے پرواہ کر دے گا۔

رابطہ الأدب الاسلامی العالمیہ کے رکن محقق السید خالد حسن الہند اوی نے تکملہ فتح الملہم کی خصوصیات کو اشعار یہ پیرایے میں بیان کیا ہے۔ (۶۳) چند اشعار ملاحظہ کیجئے:

عبد علی العلماء هل بسوسم
علمائے کرام کے لیے عید جیسی خوشی ہے جو اپنے موسم پر آئی ہے جبکہ تقی نے فتح الملہم کو مکمل کیا ہے
صفیاء الغراء روض ناصر
اس کے روشن صفحات ایک خوشگوار تروتازہ باغ ہیں اس کے کلمات نور ہیں عقل سے یامنہ سے
قبلت هذا السفر قبله لهنه
میں نے اس کتاب کو بوسہ دیا، بڑے شوقین کے بوسہ کی طرح اور میں نے اس پر روح، منہ اور خون کو قربان کر دیا
سفر حوی علم الحدیث وفقہ
ایسی کتاب جس نے حدیث اور فقہ کے علم کو اپنے اندر سمیٹا ہے اور اس کے مقصد کو ایک عالی شان ناقد کے ذریعے
علم بہ لا یقتنی بمہارۃ
ایسا علم جس سے غمی نہیں برتا جا سکتا مہارت کے ساتھ مگر ماہر آدمی جو بڑے مضبوط ہیں

الختصر یہ کہ تکملہ فتح الملہم کو شرح صحیح مسلم میں امتیازی مقام حاصل ہے۔ مفتی تقی عثمانی صاحب نے اپنے والد مفتی محمد شفیع کے حکم پر یہ شرح لکھی۔ پے در پے مشغولیات، لگاتار اسفار اور متفرق انواع کی مصروفیات کی وجہ سے صاحب تکملہ نے اٹھارہ سال اور نو ماہ کی مدت میں اس شرح کی تکمیل کی۔ جدید انداز و اسلوب پر مرتب یہ شرح ایک امتیازی مقام کی حامل ہے۔ اس میں حدیث وفقہ کی متداول اور اساسی کتب پر انحصار کیا گیا ہے۔ یہ تعصب سے پاک شرح ہے۔ جلیل القدر ائمہ محققین نے بھی شرح ہذا کی عظمت کا اعتراف کیا ہے۔ احادیث مبارکہ پر وارد اشکالات اور ان کے جوابات، احادیث مبارکہ سے فقہی استدلال اور آداب معاشرت کا بیان، عقائد دینیہ کے علاوہ دیگر مسائل کی تحقیق میں باریک بینی سے اجتنباب، حوالہ جات کی تخریج و تحقیق و بنیادی مصادر سے استفادہ اور موضوع سے متعلق اہم کتب کی نشاندہی شرح ہذا کی چند نمایاں خصوصیات ہیں۔

حوالہ جات

- (۱) تقی عثمانی، محمد، مفتی، مقدمہ تکملہ فتح الملہم، مکتبہ دارالعلوم کراچی، ۱۳۲۲ھ، مسئلہ ثبوت بخیار المجلس للمتبیین (تکملہ، ۱ / ۳۶۷-۳۷۷) اور مفلس (دیوالیہ) کے پاس بائع کی چیز بے عینہ پائے جانے کے مسئلہ (تکملہ، ۱ / ۳۹۳-۵۰۱) میں اس خصوصیت کے نظائر ملتے ہیں۔
- (۲) مقدمہ تکملہ، ۵ / ۱
- (۳) مقدمہ تکملہ، ۱۱ / ۱
- (۴) تقی عثمانی، محمد، مفتی، مقدمہ تکملہ فتح الملہم، (جدید نسخہ) مکتبہ دارالعلوم کراچی، الطبعة الاولى، ۱۳۳۰ھ، ۱ / ۱۳
- (۵) تکملہ، ۱۲ / ۵

- (۶) مریم، ۳۱:۱۹
- (۷) تفسیر الفخر الرازی المشتمل بالمشیر الکبیر ومفتاح الغیب، المکتبۃ التجاریہ مصطفیٰ احمد الباز، دار الفکر للطباعة والنشر والتوزیع، بیروت، لبنان، ۱۴۱۵ھ، ۲۵ / ۱۳۹
- (۸) تکملہ، ۱۲ / ۵؛ مزید دیکھئے، تکملہ، ۳ / ۳۹۸
- (۹) تکملہ، ۱۵۹-۱۵۷ / ۳
- (۱۰) بیس، ۶۹:۳۶
- (۱۱) تفسیر عثمانی، محمد، مفتی، آسان ترجمہ قرآن، مکتبۃ معارف القرآن، کراچی، ۱۴۳۶ھ، ص: ۸۶۷
- (۱۲) تکملہ، ۳ / ۱۵۹-۱۵۸؛ ابن حجر العسقلانی، احمد بن شہاب، ابوالفضل، فتح الباری، کتاب المغازی، باب: قول اللہ تعالیٰ: و یوم حنین اذا اُجبتکم کثرکم۔۔۔ الی قولہ: غفور رحیم، دار احیاء التراث العربی، بیروت، لبنان، الطبعة الرابعة، ۱۴۰۸ھ، ۷ / ۷۸۱؛ مزید دیکھئے، تکملہ، ۵ / ۳۶۹-۳۷۳
- (۱۳) تکملہ، ۵ / ۲۶۲-۲۵۹
- (۱۴) تکملہ، ۵ / ۲۶۲؛ القرطبی، احمد بن عمر بن ابراہیم، المفہم لما اشکل تلخیص من کتاب مسلم، کتاب النبوات، باب: قصہ حاطب بن ابی بلتعجہ، فضل آہل بدر و أصحاب الشجرۃ، دار ابن کثیر، دمشق، بیروت، دار الکتب المطبوعہ، دمشق، بیروت، الطبعة الاولى، ۱۴۱۷ھ، ۶ / ۳۴۱
- (۱۵) تکملہ، ۵ / ۲۶۲؛ المفہم لما اشکل من تلخیص کتاب مسلم، کتاب النبوات، باب: قصہ حاطب بن ابی بلتعجہ و فضل آہل بدر و أصحاب الشجرۃ، ۶ / ۳۴۲
- (۱۶) تکملہ، ۵ / ۲۶۳؛ مزید دیکھئے، تکملہ، ۵ / ۲۶-۲۳
- (۱۷) تکملہ، ۳ / ۱۳۱
- (۱۸) تکملہ، ۳ / ۱۳۱؛ اس خصوصیت کی دیگر مثالہ دیکھیں، تکملہ، ۳ / ۵۷۷-۵۷۵ / ۱۱-۱۵ / ۶، ۳۱-۳۲، ۱۸۲-۱۸۳
- (۱۹) تکملہ، ۳ / ۵۹۳-۵۹۲
- (۲۰) تکملہ، ۳ / ۵۹۳؛ اس خصوصیت کے دیگر نظائر دیکھیں، تکملہ، ۲ / ۳۹۷-۳۹۹ / ۳، ۳۱۳-۳۱۷ / ۵، ۳۶۲-۳۶۵
- (۲۱) تکملہ، ۱ / ۵۳۶
- (۲۲) تکملہ، ۱ / ۵۳۸
- (۲۳) تکملہ، ۱ / ۵۳۰
- (۲۴) تکملہ، ۱ / ۵۳۱
- (۲۵) ماخوذ از التہذیب لمافی الموطا من المعانی والآسانید، تحقیق، مصطفیٰ بن احمد العلوی، محمد عبد الکریم البکری، وزارة عموم الآوقاف والشؤون الاسلامیہ، ۱۳۸۷ھ، ۸ / ۳۹۸-۴۰۵
- (۲۶) تکملہ، ۱ / ۵۳۱؛ فتح الباری، کتاب الحرث والمزارعہ، باب: اقتناء الکلب للحرث، ۵ / ۱۰
- (۲۷) تکملہ، ۱ / ۵۳۱
- (۲۸) تکملہ، ۳ / ۲۷۸
- (۲۹) تکملہ، ایضاً، النووی، یحییٰ بن شرف، ابوزکریا، صحیح مسلم بشرح النووی، باب: الناس تبع القریش والخلافۃ فی القریش، دار الفکر للطباعة والنشر والتوزیع، ۱۴۰۱ھ، کتاب الامارۃ،
- ۲۰۰ / ۱۲
- (۳۰) تکملہ، ۳ / ۲۷۸
- (۳۱) تفصیلات کے لیے دیکھئے، تکملہ، ۳ / ۲۷۸-۲۸۲
- (۳۲) تکملہ، ۳ / ۴۷۳-۴۷۴
- (۳۳) تکملہ، ۳ / ۴۷۴؛ مزید امثلہ کے لیے دیکھئے، تکملہ، ۱ / ۲۴۰-۲۴۱ / ۴، ۲۴۵-۲۴۸ / ۵، ۳۷۰-۳۷۱
- (۳۴) ماخوذ از تکملہ، ۴ / ۳۰۱
- (۳۵) تکملہ، ۴ / ۳۰۱
- (۳۶) تکملہ، ۵ / ۴۱-۴۰
- (۳۷) تکملہ، ۵ / ۴۱
- (۳۸) تکملہ، ۲ / ۱۶۴
- (۳۹) ایضاً
- (۴۰) تکملہ، ۶ / ۱۴۱
- (۴۱) تکملہ، ۶ / ۱۴۳؛ انظہار الحق، طبع علی نفقۃ الشوون الدینیہ بدولہ قطر، س-ن، ۲ / ۳۰۰

(۴۲) تکملہ، ایضاً

(۴۳) تکملہ، ۶/۱۴۳؛ البدایہ والنہایہ، مکتبۃ المعارف، بیروت، مکتبۃ النصر، الرياض، الطبعۃ الاولیٰ، ۱۹۶۶ء، ۶/۷۷؛ دیگر ایشلہ کے لیے دیکھئے، تکملہ، ۲/۴، ۳۶۶، ۳۰۵ / ۲

۴۳۴

(۴۴) تکملہ، ۳/۳۴۳

(۴۵) تکملہ، ۳/۳۵۰

(۴۶) تکملہ، ۳/۳۵۳

(۴۷) تکملہ، ۵/۳۵۲-۳۴۹

(۴۸) تکملہ، ۵/۳۸۵-۳۸۲

(۴۹) تکملہ، ۵/۳۹۸

(۵۰) تکملہ، ۵/۴۲۴-۴۲۳

(۵۱) تکملہ، ۲/۱۹

(۵۲) تکملہ، ۳/۱۴؛ مزید دیکھئے، تکملہ، ۲/۱۸۱، ۲/۴۷۴

(۵۳) تکملہ، ۳/۴۸۱-۴۷۹

(۵۴) تکملہ، ۳/۴۸۰-۴۷۹

(۵۵) تکملہ، ۶/۳۵۸-۳۵۷

(۵۶) ایضاً

(۵۷) مقدمہ تکملہ، ۱/۱۰

(۵۸) مقدمہ تکملہ، ۱/۱۱

(۵۹) ایضاً

(۶۰) مقدمہ تکملہ، ۱/۱۲

(۶۱) مقدمہ تکملہ، (نسخہ جدید)، ۱/۱۳

(۶۲) مقدمہ تکملہ، ۱/۱۶

(۶۳) تفصیل کے لیے دیکھئے، مقدمہ تکملہ، ۱/۲۵-۲۳

(۶۴) مقدمہ تکملہ، ۱/۲۳